

கோயம்புத்தூர் மாநகராட்சி

அனுப்புநர்

திரு செ.ம.வேலுசாமி, B.A.,D.Com., B.L.,
வணக்கத்திற்குரிய மேயர்,
கோயம்புத்தூர் மாநகராட்சி,

பெறுநர்

மதிப்பிற்குரிய துணை மேயர்,
நிலைக்குழு தலைவர்கள்,
நியமனக்குழு உறுப்பினர்,
வார்டுக்குழு தலைவர்கள் மற்றும்
அனைத்து மாமன்ற உறுப்பினர்கள்,
கோயம்புத்தூர் மாநகராட்சி.

அனைத்துப் பிரிவுத் தலைமைகள்,
கோயம்புத்தூர் மாநகராட்சி.

சட்டமன்ற உறுப்பினர்கள்
(சிங்காநல்லூர், கோவை தெற்கு,
கோவை வடக்கு, தொண்டாமுத்தூர்
கவுண்டம்பாளையம், கிணத்துக்கடவு
சட்டமன்ற தொகுதிகள்),

பாராளுமன்ற உறுப்பினர்கள்
(கோவை , மற்றும் பொள்ளாச்சி
பாராளுமன்றத் தொகுதிகள்)

ந.க.எண் : 5079 / 2013 / எம்சி. 8 நாள் : 10 .06.2013

அய்யா /அம்மா,

பொருள் : கோயம்புத்தூர் மாநகராட்சி - மாமன்ற சாதாரணக் கூட்டம்
நடைபெறுதல் - நிகழ்ச்சி நிரல் அனுப்புதல் - தொடர்பாக.

கோயம்புத்தூர் மாநகராட்சியின் மாமன்ற சாதாரணக் கூட்டம்
வருகின்ற **திங்கள் கிழமை 17.06.2013 அன்று காலை 10.00 மணிக்கு** வணக்கத்திற்குரிய
மேயர் அவர்கள் தலைமையில் விக்டோரியா ஹால் மாமன்றக் கூடத்தில் நடைபெற உள்ளது.
அதுசமயம் அனைத்து மாமன்ற உறுப்பினர்களும் அனைத்து துறைத் தலைமை
அலுவலர்களும் தவறாது கலந்து கொள்ளுமாறு கேட்டுக் கொள்ளப்படுகிறார்கள்.
இக்கூட்டத்திற்கான நிகழ்ச்சி நிரல் இத்துடன் இணைத்து அனுப்பப்படுகிறது.

(ஒப்பம்) செ.ம. வேலுசாமி
மேயர்
கோயம்புத்தூர் மாநகராட்சி

/ உண்மை நகல் /

மாமன்ற செயலாளர்

இணைப்பு : 1

நகல் :

ஆணையாளர் அவர்கள், கோயம்புத்தூர் மாநகராட்சி
துணை ஆணையாளர் அவர்கள், கோயம்புத்தூர் மாநகராட்சி

கோயம்புத்தூர் மாநகராட்சி

அனுப்புநர்

திரு செ.ம.வேலுசாமி, B.A.,D.Com., B.L.,
வணக்கத்திற்குரிய மேயர்,
கோயம்புத்தூர் மாநகராட்சி,

பெறுநர்

மதிப்பிற்குரிய துணை மேயர்,
நிலைக்குழு தலைவர்கள்,
நியமனக்குழு உறுப்பினர்,
வார்டுக்குழு தலைவர்கள் மற்றும்
அனைத்து மாமன்ற உறுப்பினர்கள்,
கோயம்புத்தூர் மாநகராட்சி.

அனைத்துப் பிரிவுத் தலைமைகள்,
கோயம்புத்தூர் மாநகராட்சி.

சட்டமன்ற உறுப்பினர்கள்
(சிங்காநல்லூர், கோவை தெற்கு,
கோவை வடக்கு, தொண்டாமுத்தூர்
கவுண்டம்பாளையம், கிணத்துக்கடவு
சட்டமன்ற தொகுதிகள்),

பாராளுமன்ற உறுப்பினர்கள்
(கோவை , மற்றும் பொள்ளாச்சி
பாராளுமன்றத் தொகுதிகள்)

ந.க.எண் : 5079 / 2013 / எம்சி. 8 நாள் : 14 .06.2013

அய்யா /அம்மா,

பொருள் : கோயம்புத்தூர் மாநகராட்சி - மாமன்ற சாதாரணக் கூட்டம்
17.06.2013 காலை 10.00 மணிக்கு நடைபெறவிருந்தது தவிர்க்க
இயலாத நிர்வாக காரணங்களால் 18.06.2013 செவ்வாய் கிழமை
அன்று காலை 10.30 மணிக்கு நடைபெறுதல் - அறிவிப்பது தொடர்பாக.

17.06.2013 அன்று காலை 10.00 மணிக்கு வணக்கத்திற்குரிய மேயர் அவர்கள்
தலைமையில் விக்டோரியா ஹால் மாமன்ற கூடத்தில் நடைபெறவிருந்த கோயம்புத்தூர்
மாநகராட்சியின் மாமன்ற சாதாரணக் கூட்டம் தவிர்க்க இயலாத நிர்வாக காரணங்களால்
18.06.2013 செவ்வாய் கிழமை காலை 10.30 மணிக்கு நடைபெறும் என இதன் மூலம்
தெரிவித்துக் கொள்ளப்படுகிறது. அதுசமயம் அனைத்து மாமன்ற உறுப்பினர்களும் அனைத்து
துறைத் தலைமை அலுவலர்களும் தவறாது கலந்து கொள்ளுமாறு கேட்டுக்
கொள்ளப்படுகிறார்கள்.

(ஒப்பம்) செ.ம. வேலுசாமி
மேயர்

கோயம்புத்தூர் மாநகராட்சி

/ உண்மை நகல் /

மாமன்ற செயலாளர்

நகல் :

ஆணையாளர் அவர்கள், கோயம்புத்தூர் மாநகராட்சி
துணை ஆணையாளர் அவர்கள், கோயம்புத்தூர் மாநகராட்சி

சாதாரணக் கூட்டம் - ஜூன் 2013

நிகழ்ச்சி நிரல்

பொருளடக்கம்		பக்கம் எண்
அ) திருக்குறள் வாசித்து மன்ற நிகழ்ச்சியை துவக்குதல் ஆ) தீண்டாமையை ஒழிக்க மேற்கொள்ளும் உறுதிமொழி		1
வ.எண்	இ). தீர்மானத்திற்குரிய பொருள்கள்	
1	பொது சுகாதாரப் பிரிவு - கோயம்புத்தூர் மாநகராட்சி -குடும்ப நல அறுவைச் சிகிச்சை மையங்கள் - வாடகை அடிப்படையில் பணிபுரியும் மயக்கவியல் மருத்துவர்களுக்கு ஒரு அறுவை சிகிச்சைக்கு- நபர் ஒன்றிற்கு தலா ரூ.500/- (ஐநூறு மட்டும்) வழங்கப்பட்டது ரூ.1000/- ஆக (ஆயிரம் மட்டும்) உயர்த்தி வழங்குதல் - மாமன்ற அனுமதி கோருதல் - தொடர்பாக.	2
2	பொது சுகாதாரப் பிரிவு - கோயம்புத்தூர் மாநகராட்சிக்குட்பட்ட அனைத்து மண்டலங்களிலும் சேகரமாகும் குப்பைகளை தனியார் டிப்பர் லாரிகள் - டிப்பர் டிராக்டர்கள் மூலம் அகற்றவும் - அத்தியாவசிய பணிகள் மேற்கொள்ளவும் ஒப்பந்தப்புள்ளி கோரி புதிய ஒப்பந்ததாரரை நியமித்தல் - மாமன்ற ஒப்புதல் கோருதல் - தொடர்பாக	2
3	குடிநீர் வழங்கல் பிரிவு - தமிழ்நாடு நகர்ப்புற வளர்ச்சித் திட்டத்தின் கீழ் (TNUDF) கோயம்புத்தூர் மாநகராட்சியுடன் இணைக்கப்பட்ட கவுண்டம்பாளையம், குறிச்சி மற்றும் குனியமுத்தூர் ஆகிய நகராட்சிகளில், குடிநீர் பராமரிப்புக்கென பெறப்பட்ட கடன் தொகை - மறுகடனாக மாற்றம் செய்தல் - மாமன்ற அனுமதி கோருதல் - தொடர்பாக	3
4	பொறியியல் பிரிவு - மாநகராட்சி பகுதியில் பாதாள சாக்கடை பணிகள் முடிவுபெற பகுதிகளில் உள்ள சாலைகளை TURIF திட்டத்தின் கீழ் புதுப்பிக்க 16.61 கோடி மதிப்பீடுகளுக்கு நிர்வாக அனுமதி சிப்பங்களாக பிரித்து ஒப்பந்தப்புள்ளி கோரி பணிகளை மேற்கொள்ள அனுமதி வேண்டுதல் - மாமன்ற அனுமதி கோருதல் - தொடர்பாக.	4
5	கல்வி பிரிவு - கோயம்புத்தூர் மாநகராட்சி - மாநகராட்சி இர.ச.புரம் காதுகேளாதோர் பள்ளியில் மாணவ,மாணவிகளுக்கு கல்வி கற்க - டேப்லெட் பெற்று வழங்குவது - டேப்லெட்களின் தரம் பற்றி பரிந்துரை செய்ய நிபுணர் குழு அமைத்தல் - தொகை ரூ.10.00 இலட்சம் செலவினத்தை மாநகராட்சி கல்வி நிதியிலிருந்து மேற்கொள்ளுதல் - மாமன்ற ஒப்புதல் கோருதல் - தொடர்பாக.	7
6	கல்வி பிரிவு - கோயம்புத்தூர் மாநகராட்சி -மாநகராட்சி பள்ளிகளில் 8 முதல் 12-ம் வகுப்பு வரை பயிலும் மாணவ,மாணவிகளுக்கு பன்முகப்பயிற்சி வழங்குதல் - ஆலோசனைகள் வழங்க நிபுணர் குழு அமைத்தல் - தொகை ரூ.10.00 இலட்சம் செலவினத்தை மாநகராட்சி கல்வி நிதியிலிருந்து மேற்கொள்ளுதல் - மாமன்ற ஒப்புதல் கோருதல் - தொடர்பாக.	8
7	கல்வி பிரிவு - கோயம்புத்தூர் மாநகராட்சி - மாநகராட்சி பள்ளிகளில் 1-ம் வகுப்பு முதல் 5-ம் வகுப்பு வரை பயிலும் மாணவ,மாணவியர்களுக்கு எவ்விதக் கட்டணமுமின்றி (Free of Cost) பயிற்சி வழங்க அனுமதி வழங்குமாறு கோரியுள்ளதால் மேற்படி பயிற்சியினை அறிவுத்திருக்கோயில் ஆன்மீக கல்வி மையம் வழங்கிட அனுமதி அளித்தல் - மாமன்ற ஒப்புதல் கோருதல் - தொடர்பாக.	9
8	கல்வி பிரிவு - கோயம்புத்தூர் மாநகராட்சி -மாநகராட்சி பள்ளிகளில் 10-ம் வகுப்பு மற்றும் 12-ம் வகுப்பு மாணவ,மாணவியர்களுக்கு தினசரி மாலையில் சிறப்பு வகுப்புகள் நடைபெற்று - தினசரி மாலை சிறப்பு வகுப்புகள் துவங்குவதற்கு முன்பு சிற்றுண்டி வழங்க நடவடிக்கை எடுக்க- ஆலோசனைகள் வழங்க நிபுணர் குழு அமைத்தல் - தொகை ரூ.100.00 இலட்சம் செலவினத்தை மாநகராட்சி கல்வி நிதியிலிருந்து மேற்கொள்ளுதல் - மாமன்ற ஒப்புதல் கோருதல் - தொடர்பாக.	9
9	மத்திய மண்டலம் - கோயம்புத்தூர் மாநகராட்சி மத்திய மண்டலத்திற்குட்பட்ட மாநகராட்சி வணிக வளாக கடைகள் -ஒதுக்கீடு செய்யப்பட்டு மூன்றாண்டுகள் முடிவடைந்த கடைகளுக்கு 15 சதவீதம் வாடகை உயர்வு செய்யவும் மற்றும் ஒன்பது ஆண்டுகள் முடிவடைந்த கடைகளுக்கு அரசின் ஆணைப்படி வாடகையை உயர்வு செய்யவும் மாமன்ற அனுமதி வேண்டுதல் - தொடர்பாக	10

அ) திருக்குறள்

விண்இன்று பொய்ப்பின் விரிநீர் வியனுலகத்து
உள்நின்று உடற்றும் பசி.

(குறள் - 13)

விளக்கம்

மழை பொய்த்தால், இவ்வுலகு விரிந்த கடல் நீரால்
சூழப்பட்டிருந்தாலும், நிலத்தின் விளைபொருள் குன்றி, பசி
நின்று துன்புறுத்தும்.

திருவள்ளுவர்

ஆ) தீண்டாமையை ஒழிக்க மேற்கொள்ளும் உறுதிமொழி

இந்திய அரசியலமைப்பின்பால், இடைவிடாத, உளமார்ந்த
பற்றுள்ள இந்தியக் குடிமகன்/குடிமகள் ஆகிய நான், நமது
அரசியல் அமைப்பின்படி, தீண்டாமை ஒழிக்கப்பட்டுவிட்டது என்பதை
அறிவேன். தீண்டாமையை அடிப்படையாகக் கொண்டு, எவர்மீதும்
தெரிந்தோ, தெரியாமலோ சமூக வேற்றுமையை, மனம், வாக்கு,
செயல் என்ற எந்த வகையிலும் கடைபிடிக்க மாட்டேன் என்று இதனால்
உளமார உறுதியளிக்கிறேன். அரசியலமைப்பின் அடிப்படைக்
கருத்திற்கிணங்க, சமய வேறுபாடற்ற சுதந்திர சமுதாயத்தை
உருவாக்குவதில் நேர்மையுடனும், உண்மையுடனும் பணியாற்றுவது
எனது கடமையாகும் என்பதையும் உணர்வேன். இந்திய அரசியல்
அமைப்பின்பால் எனக்குள்ள முழுப்பற்றிற்கு இது என்றென்றும்
எடுத்துக்காட்டாக விளங்கும் என்றும் இதனால் உளமாற
உறுதியளிக்கிறேன்.

பொருள் எண் -1

பொருள் :- பொது சுகாதாரம் - கோயம்புத்தூர் மாநகராட்சி -குடும்ப நல அறுவைச் சிகிச்சை மையங்கள் - வாடகை அடிப்படையில் பணிபுரியும் மயக்கவியல் மருத்துவர்களுக்கு ஒரு அறுவை சிகிச்சைக்கு- நபர் ஒன்றிற்கு தலா ரூ.500/- (ஐந்நூறு மட்டும்) வழங்கப்பட்டது ரூ.1000/- ஆக (ஆயிரம் மட்டும்) உயர்த்தி வழங்குவது - தொடர்பாக.

கோயம்புத்தூர் மாநகராட்சியின் கட்டுப்பாட்டில் உள்ள 6 அறுவைச்சிகிச்சை மையங்களில் நடைபெற்று வரும் குடும்ப நல அறுவைச் சிகிச்சைக்கு வாடகை அடிப்படையில் மயக்க சிகிச்சை வழங்க வரும் மருத்துவ அலுவலர்களுக்கு தலா ஒரு அறுவை சிகிச்சைக்கு ரூ.500/- (ஐந்நூறு மட்டும்) ஐ வழங்க, மாமன்ற தீர்மான எண். 4, நாள். 13.06.2011-ன் படி அனுமதி பெறப்பட்டு மாநகராட்சி நிதியிலிருந்து வழங்கப்பட்டு வருகிறது.

இந்நிலையில் நகர் நல மைய மருத்துவ அலுவலர்கள், வாடகை அடிப்படையில் மயக்கவியல் பணிமேற்கொள்ள வரும் மருத்துவருக்கு வழங்கப்பட்டு வரும் ரூ.500/- (ஐந்நூறு) ஐ நபர் ஒன்றுக்கு ரூ.1000/- ஆக (ரூ.ஆயிரம்) வழங்க கேட்டுள்ளனர்.

இது தொடர்பாக வாடகை அடிப்படையில் மயக்கவியல் பணிமேற்கொள்ளும் மயக்கவியல் மருத்துவக் கூட்டமைப்பும் மயக்கவியல் பணி மேற்கொள்ளப்படும் போது வழங்கப்படும் தொகையான ரூ.500/- ஐ ரூ.1000/-மாக உயர்த்தி வழங்க கேட்டுள்ளனர்.

எனவே, நகர் நல மைய பெண் மருத்துவ அலுவலர்கள் கோரியுள்ளபடி, ஒரு தாய்மார்க்கு குடும்ப நல அறுவை சிகிச்சை செய்ய வாடகை அடிப்படையில் பணிபுரியும் மயக்கவியல் மருத்துவருக்கு தற்சமயம் வழங்கப்பட்டு வரும் அறுவை சிகிச்சை ஒன்றிற்கு ரூ.500/- (ஐந்நூறு) வழங்கப்படுவதை ரூ.1000/- மாக உயர்த்தி வழங்க சுகாதார நிலைக்குழு தீர்மான எண்.21 நாள்.09.05.2013ன் படி அனுமதித்துள்ளதை மாமன்றத்தின் ஒப்புதல் வேண்டி சமர்ப்பிக்கப்படுகிறது.

அலுவலகக்குறிப்பு :- அனுமதிக்கலாம்

எண். 2457/2005/ எம்.இ.3

பொருள் எண் -2

பொருள்:- கோயம்புத்தூர் மாநகராட்சிக்குட்பட்ட அனைத்து மண்டலங்களிலும் சேகரமாகும் குப்பைகளை தனியார் டிப்பர் லாரிகள் - டிப்பர் டிராக்டர்கள் மூலம் அகற்றவும் - அத்தியாவசிய பணிகள் மேற்கொள்ளவும் ஒப்பந்தப்புள்ளி கோரி புதிய ஒப்பந்ததாரரை நியமித்தல் - தொடர்பாக

கோயம்புத்தூர் மாநகராட்சிக்குட்பட்ட அனைத்து மண்டலங்களிலும் சேகரமாகும் குப்பைகளை தனியார் டிப்பர் லாரிகள் மற்றும் டிப்பர் டிராக்டர்கள் மூலம் அகற்றவும் மற்றும் அத்தியாவசிய பணிகள் மேற்கொள்ளவும் 2013-14-ம் ஆண்டிற்கு புதிதாக மாற்றியமைக்கப்பட்ட கிலோமீட்டர்களின் அடிப்படையில் ஒவ்வொரு மண்டலத்திற்கும் கீழ்க்கண்ட மதிப்பீட்டின்படி தனித்தனியாக ஒப்பந்தப்புள்ளி கோருவது குறித்து மாமன்றத்தின் அனுமதி வேண்டி பொருள் சமர்ப்பிக்கப்படுகிறது.

வ. எண்	மண்டலம்	வார்டு	லாரிகள் மற்றும் டிராக்டர்களின் எண்ணிக்கை	மாதாந்திர செலவினம் (லட்சம்)	ஆறுமாத கால செலவினம் (லட்சம்)	20% கூடுதல் செலவினம் (லட்சம்)	உத்தேச மொத்த செலவினம் (லட்சம்)
1	மத்திய மண்டலம்	25,54,72 80,81,83 84	டிப்பர் லாரி 7	4.00	24.00	4.80	28.80
2	மத்திய மண்டலம்	48,53,73 50,71,51, 45,49	டிப்பர் லாரி 8	6.40	38.40	7.68	46.08
3	தெற்கு மண்டலம்	76,77,787990	டிப்பர் லாரி 5	5.30	31.80	6.36	38.16
	தெற்கு மண்டலம்	93,94,95,98,99, 100	டிப்பர் டிராக்டர் 6	3.65	21.90	4.38	26.28
4	மேற்கு மண்டலம்	5,6,7,8, 11,14,15,16	டிப்பர் லாரி 8	7.00	42.00	8.40	50.40
5	மேற்கு மண்டலம்	17,20,21,22,23,24	டிப்பர் லாரி 8	7.90	47.40	9.48	56.88
6	கிழக்கு மண்டலம்	37,59,61,63,58,57,67,65, 69,64,35,36,34	டிப்பர் லாரி 13	8.30	49.80	9.96	59.76
7	வடக்கு மண்டலம்	2,4,40,47,46 41,44,55	டிப்பர் லாரி 8	7.70	46.20	9.24	55.44
8	வடக்கு மண்டலம்	55,43,28,30,38,27,39	டிப்பர் லாரி 7	7.55	45.30	9.06	54.36

அலுவலகக் குறிப்பு :- ஒப்புதல் அளிக்கலாம்.

ந.க.எண்: 3729/2013/எம்.இ.4

பொருள் எண் -3

தமிழ்நாடு நகர்ப்புற வளர்ச்சித் திட்டத்தின் கீழ் (TNUDF) கோயம்புத்தூர் மாநகராட்சியுடன் இணைக்கப்பட்ட கவுண்டம்பாளையம், குறிச்சி மற்றும் குனியமுத்தூர் ஆகிய நகராட்சிகளில், குடிநீர் பராமரிப்புக்கென பெறப்பட்ட கடன் தொகை ரூ. 15,07,22,312/- ஆகும்.

மேற்காண் மூன்று நகராட்சிகளில் TNUDF-இல் பெறப்பட்ட கடன் தொகையில் கீழ்க்கண்ட தொகை WSPF-ஆல் குறைந்த வட்டிக்கு வழங்கப்படும் என தெரிவிக்கப்பட்டுள்ளது.

வ. எண்	நிறுவனத்தின் பெயர்	TNUDF-லிருந்து பெற்ற கடன் தொகை	திருப்பிச் செலுத்திய அசல்	TNUDF-க்கு இன்னும் செலுத்தப்பட வேண்டிய அசல்நிலுவை	WSPF-ஆல் மறுகடன் வழங்க ஒப்புக் கொள்ளப்பட்ட கடன் தொகை
		(ரூ)	(ரூ)	(ரூ)	(ரூ)
1.	குறிச்சி நகராட்சி	4,82,50,000	2,25,031	4,80,24,969	4,80,24,969
2.	குனியமுத்தூர் நகராட்சி	3,86,72,312	2,54,504	3,84,17,808	3,84,17,808
3.	கவுண்டம்பாளையம் நகராட்சி	6,38,00,000	இல்லை	6,38,00,000	5,00,00,000
மொத்தம்		15,07,22,312	4,79,535	15,02,42,777	13,64,42,777

WSPF-கடன் தொகை காலாண்டுக்கு ஒருமுறை வீதம் மொத்தக்கடன் தொகையை 60 தவணைகளில் திருப்பிச் செலுத்தப்பட வேண்டியதாகும். 60 தவணைகளில் முதல் 10 ஆண்டுகளுக்கு 6.40% வட்டி விகிதத்திலும் அடுத்து வரும் 5 ஆண்டுகளுக்கு 8.75% வட்டி விகிதத்திலும் வழங்குவதாகத் தெரிவிக்கப்பட்டுள்ளது.

ஏற்கனவே, TNUDF-இல் பெறப்பட்ட கடனுக்கு வட்டி விகிதம் 8.58% முதல் 9.61% வரை உள்ள நிலையில், தற்போது குடிநீர் மற்றும் சுகாதாரக்கூட்டு நிதியத்தால் அளிக்கப்படும் கடனுக்கு (WSPF) வட்டி விகிதம் 6.40% முதல் 8.75% என ஒப்புக்கொள்ளப்பட்டுள்ளது. இவ்விரண்டு வட்டி விகிதங்களையும் ஒப்பிடுகையில், 2.10% முதல் 3.10% வரை ஆண்டு ஒன்றிற்கு வட்டி WSPF-இல் குறைவாக உள்ளது. இதன் மூலம் கோயம்புத்தூர் மாநகராட்சிக்கு ஆண்டொன்றிற்கு 29.74 இலட்சம் வட்டித்தொகையைச் சேமிக்க இயலும்.

குடிநீர் மற்றும் சுகாதாரக்கூட்டு நிதியத்தின் நிபந்தனைகள் (WSPF):

1. கடன் தொகை ரூ.13,64,42,777/- 60 காலாண்டுகளில் 15 வருடத்திற்குள் திருப்பிச் செலுத்த வேண்டும்.
2. இக்கடனுக்கான வட்டி 6.40% சதவிகிதத்தை முதல் பத்தாண்டுகள் வரை செலுத்தப்பட வேண்டும். அடுத்து வரும் 5 ஆண்டுகளுக்கும், ஒவ்வொரு காலாண்டுக்கும் 8.75% வட்டி விகிதத்தில் செலுத்தப்பட வேண்டும். இவ்வட்டியானது காலாண்டிற்கு ஒருமுறை நிலுவையிலுள்ள கடன் அசல் தொகைக்கு ஏற்ப செலுத்தப்பட வேண்டும் (Diminishing Interest).
3. இது தொடர்பாக வங்கியில் தணிக்கைக்கு (Escrow Account) துவக்கி பராமரிக்கப்பட வேண்டும்.
4. குறிப்பிட்ட காலக்கெடுவிற்குள் அசல் மற்றும் வட்டித்தொகை செலுத்தப்படாவிடில் அவற்றை கோயம்புத்தூர் மாநகராட்சிக்கு மாநில நிதிக்குழு பரிமாண நிதியிலிருந்து பகிர்ந்தளிக்கப்படும் நிதியில் பிடித்தம் செய்யப்படும்.
5. ஒரு வருடத்திற்கான அசல் மற்றும் வட்டித்தொகை ரூ.1,76,10,213/-ஐ கோயம்புத்தூர் மாநகராட்சி மற்றும் குடிநீர் மற்றும் சுகாதார கூட்டு நிதியம் பெயரில் கூட்டுக்கணக்காக (Joint Account) நிரந்தர முதலீடு செய்யப்பட வேண்டும்.
6. இது தொடர்பாக குடிநீர் மற்றும் சுகாதாரக்கூட்டு நிதியம் (WSPF) நிர்ணயிக்கும் வழிமுறைகளைப் பின்பற்ற வேண்டும்.

எனவே, மேற்குறிப்பிட்டுள்ள நிபந்தனைகளுக்குப்பட்டு கோயம்புத்தூர் மாநகராட்சிக்கு, ஆண்டொன்றிற்கு சுமார் 29.74 இலட்சம் வட்டி இழப்பைத் தடுக்கும் பொருட்டு, குடிநீர் மற்றும் சுகாதார கூட்டு நிதியத்தால் (WSPF) ரூ.13,64,42,777/-ஐ மறுகடனாக மாற்றம் செய்ய ஆணையாளர் மற்றும் வணக்கத்திற்குரிய மேயர் அவர்களின் முன்அனுமதி பெற்று 04.06.2013ல் அனுப்பப்பட்ட கடிதத்திற்கு பின்னேற்பு வேண்டி மாமன்றத்திற்கு பொருள் சமர்ப்பிக்கப்படுகிறது.

பொருள் எண்-4

கோயம்புத்தூர் மாநகராட்சியில் JNNURM திட்டத்தின் கீழ் பாதாளசாக்கடை பணிகள் சுமார் 379.90 கிலோமீட்டர் நீளத்திற்கு மேற்கொள்ளப்பட்டுள்ளது. இதில் முதற்கட்டமாக பாதாள சாக்கடை முடிவுற்ற சாலைப் பகுதிகளை புதுப்பிக்க 2011-12ம் ஆண்டில் TURIF திட்டத்தின் கீழ் 47.65 கிலோ மீட்டர் நீளமுள்ள சாலைகள் ரூ.14.53 கோடி செலவிலும், 2012-13ஆம் ஆண்டில் பாதாள சாக்கடை முடிவடைந்த பகுதிகளில் IUDM திட்டத்தின் கீழ் 146.45 கிலோ மீட்டர் நீளமுள்ள சாலைகள் ரூ.51.26 கோடி செலவிலும் சாலைகள் புதுப்பிக்கப்பட்டுள்ளன.

மேலும் 2013-14 ஆம் ஆண்டில் 121.80 கிலோ மீட்டர் நீளமுள்ள பாதாள சாக்கடை முடிவுற்ற சாலைப் பகுதிகளை புதுப்பிக்க ரூ.50.80 கோடிக்கு கடனுதவி கோரி விரிவான திட்ட அறிக்கை தயார் செய்து தமிழ்நாடு நகர்ப்புர வளர்ச்சி நிதி நிறுவன (TNUDF) அலுவலகத்தில் சமர்ப்பிக்கப்பட்டுள்ளது.

மாநகராட்சியில் தற்சமயம் பாதாள சாக்கடை பணிகள் முடிவுற்ற 64 கிலோ மீட்டர் நீளமுள்ள சாலைப் பகுதிகளை புதுப்பிக்க ரூ.26.00 கோடியினை மானியமாக சிறப்பு சாலைகள் அமைக்கும் திட்டத்தின் கீழ் நிதி ஒதுக்கீடு வழங்குமாறு நகராட்சி நிர்வாக ஆணையரிடம் அனுமதி கேட்கப்பட்டது. ஆனால் 16.05.2013 அன்று நகராட்சி நிர்வாகம் மற்றும் குடிநீர் வழங்கல் துறை செயலாளர் அவர்களின் செயல்முறை ஆணையின் படி மேலே குறிப்பிடப்பட்ட ரூ.26.00 கோடி திட்டத்திற்கு பதிலாக 64 கிலோ மீட்டர் நீளமுள்ள சாலை பகுதிகளை TURIF திட்டத்தின் கீழ் புதுப்பிக்க ரூ.16.61 கோடிக்கான மாற்று திட்டம் தயாரிக்கப்பட்டுள்ளது. இதில் ரூ.15.00 கோடி மானியமாக TURIF திட்டத்தின் கீழ் நிதி உதவி பெற்று பணிகள் மேற்கொள்ள அனுமதிக்கப்பட்டது. மீதமுள்ள தொகை ரூ.1.61 கோடி மாநகராட்சி நிதியிலிருந்தும் பெற்று பணிகள் மேற்கொள்ள அனுமதி வேண்டப்படுகிறது.

எனவே, மாநகராட்சிப் பகுதியில் பாதாள சாக்கடை பணிகள் முடிவுற்ற கீழ்க்கண்ட சாலைகளை புதுப்பிக்க தயாரிக்கப்பட்ட 16.61 கோடி மதிப்பீடுகளுக்கு நிர்வாக அனுமதி வேண்டியும், சிப்பங்களாக பிரித்து ஒப்பந்தப்புள்ளி கோரி பணிகளை மேற்கொள்ளவும், மாமன்றத்தின் அனுமதி வேண்டப்படுகிறது.

மேற்கு மண்டலம்

வ. எண்	வார்டு எண்	வேலையின் பெயர்	நீளம் கி.மீ	மதிப்பீடு தொகை ரூ லட்சத்தில்	குறிப்பு
1	11	மணியம் வேலப்பர் வீதி, காளியப்பன் வீதி மற்றும் பெரிய சுப்பண்ணன் வீதிகளுக்கு மறு தார் தளம் அமைத்தல்	1.476	74.70	
2	11	அம்மாசை வீதிக்கு மறு தார் தளம் அமைத்தல்	0.950	34.43	
3	12	சின்னம்மாள் வீதிக்கு மறு தார் தளம் அமைத்தல்	0.850	29.75	
4	12	சபாபதி வீதிக்கு மறு தார் தளம் அமைத்தல்	1.500	52.50	
5	13	ராமசாமி வீதி மற்றும் பொங்காளி கோனார் வீதிகளுக்கு மறு தார் தளம் அமைத்தல்	1.800	63.00	
6	13	பாபா வீதி, கங்கா வீதி மற்றும் சாஸ்திரி வீதிகளுக்கு மறு தார் தளம் அமைத்தல்	1.050	36.75	
7	13	ஆர்.கே நாயுடு மனைப்பிரிவு, சுப்பிரமணியபுரம் வீதி மற்றும் ஜெகஜீவன் ராம் வீதிகளுக்கு மறு தார் தளம் அமைத்தல்	0.875	44.00	
8	13	நாச்சிமுத்து மனைப்பிரிவு, வி.கே.கே மேனன் சாலை மற்றும் விஸ்வேஸ்வர ஐயர் வீதி 1 மற்றும் 3 வீதிகளுக்கு மறு தார் தளம் அமைத்தல்	1.120	52.00	
9	14	அம்மாசை கோனார் வீதி, தியாகி குமரன் வீதி மற்றும் பகவத் சிங் வீதிகளுக்கு மறு தார் தளம் அமைத்தல்	0.405	23.70	
10	15	மும்மநாயக்கர் வீதி, பொன்னகர் மற்றும் கருப்பாத்தாள் மனைப்பிரிவு வீதிகளுக்கு மறு தார் தளம் அமைத்தல்	0.698	31.00	
11	20	லட்சுமி நகர் மற்றும் குறுக்கு வீதிகளுக்கு மறு தார் தளம் அமைத்தல்	0.493	35.75	
12	20	அலமேலு அம்மாள் தோட்டம், பாரதியார் வீதி மற்றும் பகவத் சிங் வீதிகளுக்கு மறு தார் தளம் அமைத்தல்	0.625	35.20	
13	21	கோகுலம் காலனி 4வது வீதி தொடர்ச்சி மற்றும் சாஸ்த்திரி வீதிகளுக்கு மறு தார் தளம் அமைத்தல்	0.620	34.80	
14	21	முத்தண்ணன் குளம் கரை ஓரமாக உள்ள சாலைக்கு மறு தார் தளம் அமைத்தல்	0.875	47.90	
		மொத்தம்	13.337	595.48	

மத்திய மண்டலம்

வ. எண்	வார்டு எண்	வேலையின் பெயர்	நீளம் கி.மீ	மதிப்பீடு தொகை ரூ லட்சத்தில்	குறிப்பு
1	70	அம்மன் குளம் வடக்கு பகுதியில் உள்ள சாலைகளுக்கு மறு தார் தளம் அமைத்தல்	0.975	55.85	
2	70	கொண்டசாமி மனைப்பிரிவு வடக்கு, தெற்கு பிரதான சாலைகளுக்கு மறு தார் தளம் அமைத்தல்	0.405	28.20	
3	74	ஜி.எம் நகர் குறுக்கு சாலையில் மறு தார் தளம் அமைத்தல்	2.850	70.00	
		மொத்தம்	4.230	154.05	

வடக்கு மண்டலம்

வ. எண்	வார்டு எண்	வேலையின் பெயர்	நீளம் கி.மீ	மதிப்பீடு தொகை ரூ லட்சத்தில்	குறிப்பு
1	40	ஸ்ரீராம் நகர் பகுதியில் மறு தார் தளம் அமைத்தல்	0.860	21.00	
2	41	வெங்கிடசாமி நகர் பகுதியில் மறு தார் தளம் அமைத்தல்	1.111	74.80	
3	41	தங்கம்மாள் நகர், அசோக் நகர் மற்றும் பாலமுருகன் நகர் பகுதியில் மறு தார் தளம் அமைத்தல்	1.600	75.00	
4	41	காந்தி மாநகர் நகர் பகுதியில் மறு தார் தளம் அமைத்தல்	1.210	74.80	
5	41	அசிச நகர் மற்றும் நேரு நகர் விரிவாக்கம் பகுதியில் மறு தார் தளம் அமைத்தல்	1.500	60.00	
6	41	அம்பாள் நகர், கற்பக விநாயகர் நகர் மற்றும் எம்.கே.பி காலனி பகுதியில் மறு தார் தளம் அமைத்தல்	1.500	75.00	
7	41	எவ்.சி.ஐ காலனி, கிருஷ்ணா நகர் மற்றும் நந்தவனத் தோட்டம் பகுதியில் மறு தார் தளம் அமைத்தல்	0.600	25.00	
8	47	குமரன் நகர் மற்றும் புதியவர் நகர் பகுதியில் மறு தார் தளம் அமைத்தல்	1.500	55.00	
		மொத்தம்	9.881	460.60	

கிழக்கு மண்டலம்

வ. எண்	வார்டு எண்	வேலையின் பெயர்	நீளம் கி.மீ	மதிப்பீடு தொகை ரூ லட்சத்தில்	குறிப்பு
1	75	சாரமேடு பிரதான சாலை மற்றும் குறுக்கு சாலைக்கு தார் தளம் புதுப்பித்தல்	1.250	75.00	
2	75	சலாமத் நகர் மற்றும் வள்ளல் நகர் சாலைகளுக்கு தார் தளம் புதுப்பித்தல்	1.200	64.00	
3	66	ஸ்ரீ லட்சுமி நகர் மற்றும் பால் ஹரிஸ் நகர் சாலைகளுக்கு தார் தளம் புதுப்பித்தல்	1.125	49.00	
4	67	அண்ணா நகர் மற்றும் ஓம் சக்தி நகர் சாலைகளுக்கு தார் தளம் புதுப்பித்தல்	1.890	47.00	
5	58	தாமோதரசாமி லே-அவுட், ராமசந்திரன் லே-அவுட், அங்கம்மாள் லே-அவுட் மற்றும் விவேகானந்தர் நகர் ஆகிய பகுதிகளில் தார் தளம் அமைத்தல்	1.920	52.00	
6	58	சிவா நகர் சாலைகளுக்கு தார் தளம் அமைத்தல்	1.850	45.00	
7	58	கபிலன் கார்டன் சாலைகளுக்கு தார் தளம் அமைத்தல்	1.490	23.00	
8	64	நாராயணா அவென்யூ சாலைகளுக்கு தார் தளம் அமைத்தல்	1.360	34.00	
9	64	தமிழ்நாடு வீட்டு வசதி வாரிய குடியிருப்பு (மேற்கு) சாலைகளுக்கு தார் தளம் அமைத்தல்	1.370	28.00	
10	64	B.R.நகர் சாலைகளுக்கு தார் தளம் அமைத்தல்	1.580	34.00	
		மொத்தம்	15.035	451.00	

மேலும் மேற்காண் அட்டவணையில் திட்டத்திற்கான மானிய தொகையை தமிழ்நாடு நகர்புர சாலை மேம்பாட்டு நிறுவனத்திடம் இருந்து பெற்று மேற்கொள்ளவும் மாமன்றத்தின் அனுமதி வேண்டி பொருள் சமர்ப்பிக்கப்படுகிறது.

அலுவலகக்குறிப்பு:-

1. மேற்கண்ட நிதிப்பகிர்வின் அடிப்படையில் திட்டத்திற்கான மானியம் தொகையினை தமிழ்நாடு நகர்புர சாலை மேம்பாட்டு நிறுவனத்திடமிருந்து பெற்று பணி மேற்கொள்ள மன்றம் அனுமதிக்கலாம் .
2. மேற்படி பணிகளுக்கு நிர்வாக அனுமதி மற்றும் சிப்பங்களாக பிரித்து ஒப்பந்தப்புள்ளி கோர மன்றம் அனுமதிக்கலாம்.
3. மேற்படி திட்டத்திற்கான மாநகராட்சி பங்கு தொகையை மாநகராட்சி பொது நிதியிலிருந்து வழங்கவும் மன்றம் அனுமதிக்கலாம்.

ந.க.எண்.10897/ 2013/ எம்டி.3

பொருள் எண்-5

நிர்வாகம் - கல்வி - கோயம்புத்தூர் மாநகராட்சி - மாநகராட்சி இர.ச.புரம் காதுகேளாதோர் பள்ளியில் மாணவ,மாணவிகளுக்கு கல்வி கற்க - டேப்லெட் பெற்று வழங்குவது - டேப்லெட்களின் தரம் பற்றி பரிந்துரை செய்ய நிபுணர் குழு அமைத்தல் - தொகை ரூ.10.00 இலட்சம் செலவிட அனுமதி வேண்டுவது - தொடர்பாக.

கோயம்புத்தூர் மாநகராட்சி 2013-2014-ம் ஆண்டிற்கான பயன்பாட்டுக் குறிக்கோளுடன் கூடிய வரவு செலவு திட்ட அறிக்கையில், மாநகராட்சியால் இர.ச.புரம் பகுதியில் நடத்தப்படும் காதுகேளாதோர் பள்ளியில், காதுகேளாத, வாய்பேச முடியாத 36 மாணவர்களும், 6 மாணவியர்களும் பயின்றுவருகின்றனர். இவர்களுக்கு 5 ஆசிரியர்கள் மூலம் கல்வி பயிற்றுவிக்கப்படுகின்றது. இந்தியாவிலேயே முதன்முறையாக இப்பள்ளி மாணவ/மாணவியர் மற்றும் ஆசிரியர்களுக்கு நவீன முறையில் கல்வி கற்பதற்காக மாநகராட்சி மூலம் 'டேப்லெட்' வழங்கப்படவுள்ளது. எனவும் இதில் ஆசிரியர்கள் சைகை மொழியில் பாடங்களுக்கான விளக்கம் கொடுப்பதை பதிவு செய்து கொடுக்கப்படும் எனவும், இதன் மூலம் ஆசிரியர்களின் வேலைப்பளு குறைவதுடன் மாணவர்களின் அறிவுத்திறனும் மேம்படும். இதற்கென இந்நிதியாண்டில் ரூ.10.00 இலட்சம் நிதி ஒதுக்கீடு செய்யப்பட்டுள்ளது எனவும் தெரிவிக்கப்பட்டுள்ளது.

மாநகராட்சி இர.ச.புரம் காதுகேளாதோர் உயர்நிலைப்பள்ளியில் பயிலும் 36 மாணவர்கள் மற்றும் 6 மாணவிகளுக்கு 'டேப்லெட்' பெற்று வழங்கவும் 'டேப்லெட்களின் தரம் (Specification/Configuration) குறித்து பரிந்துரைசெய்தல் மற்றும் இறுதி செய்திட ஆலோசனைகள், பரிந்துரைகள் மற்றும் கருத்துக்கள் வழங்கிட கீழ்க்கண்ட நபர்கள் அடங்கிய நிபுணர்குழு அமைத்திடவும்,

1. ஆணையாளர் அவர்கள்.
2. துணை ஆணையாளர் அவர்கள்.
3. உதவி ஆணையாளர் கணக்குகள்.
4. மாநகர பொறியாளர்.
5. மாநகராட்சி கல்வி அலுவலர்.
6. உதவி திட்ட அலுவலர்.
7. திரு.V.அலெக்சாண்டர், மண்டல ஒருங்கிணைப்பாளர், அமெரிக்கன் இந்தியா .பவுண்டேசன் நிறுவனம்.
8. திரு.D.பாஸ்கரன், மாநில திட்ட மேலாளர், அமெரிக்கன் இந்தியா .பவுண்டேசன் நிறுவனம்.
9. முதல்வர், கோயம்புத்தூர் இன்ஸ்டிடியூட் ஆப் டெக்னாலஜி, பீளமேடு.
10. துறைத் தலைவர், கல்வி/கணிப்பொறி அறிவியல், ஸ்ரீ அவினாசிலிங்கம் பல்கலைக்கழகம்.
11. துறைத் தலைவர், கணிப்பொறி அறிவியல், அரசினர் தொழில்நுட்பக்கல்லூரி/அரசு கலைக்கல்லூரி.
12. தலைமையாசிரியர், சுவாமி சிவானந்தா மேல்நிலைப்பள்ளி, பெரியநாயக்கன்பாளையம்.
13. தலைமையாசிரியர், மாநகராட்சி உயர்நிலைப்பள்ளி, இராமலிங்கம்காலனி.
14. கணினி பயிற்றுநர்கள், மாநகராட்சி மேல்நிலைப்பள்ளி, ஒக்கிலியர்காலனி.
15. கணினி பயிற்றுநர்கள், மாநகராட்சி மேல்நிலைப்பள்ளி, பீளமேடு.

இதற்கென ரூ.10.00 இலட்சம் செலவினத்தை மாநகராட்சி கல்வி நிதியிலிருந்து மேற்கொள்ளவும், அனுமதி வேண்டி மாமன்றத்திற்கு பொருள் வைக்க கல்வி பூங்காக்கள் மற்றும் விளையாட்டுமைதானங்கள் குழுவிற்கு பொருள் வைக்கப்பட்டது.

மாநகராட்சி கல்விக்குழு தீர்மான எண்.12 நாள்.08.05.2013-ன்படி அனுமதிக்கப் பட்டுள்ளது. எனவே மாநகராட்சி இர.ச.புரம் காதுகேளாதோர் உயர்நிலைப்பள்ளியில் பயிலும் 36 மாணவர்கள் மற்றும் 6 மாணவிகளுக்கு 'டேப்லெட்' பெற்று வழங்கவும் 'டேப்லெட்களின் தரம் (Specification/Configuration) குறித்து பரிந்துரைசெய்ய நிபுணர்குழு அமைத்திடவும், இதற்கென ரூ.10.00 இலட்சம் செலவினத்தை மாநகராட்சி கல்வி நிதியிலிருந்து மேற்கொள்ள கல்வி பூங்காக்கள் மற்றும் விளையாட்டு மைதானங்கள் குழுவின் ஒப்புதலுடன் மாமன்ற ஒப்புதலுக்கு பொருள் வைக்கப்படுகிறது.

அலுவலகக் குறிப்பு :- ஒப்புதல் அளிக்கலாம்.

எண். 3329/2013/ கே 9

பொருள் எண்-6

நிர்வாகம் - கல்வி - கோயம்புத்தூர் மாநகராட்சி -மாநகராட்சி பள்ளிகளில் 8 முதல் 12-ம் வகுப்பு வரை பயிலும் மாணவ,மாணவிகளுக்கு பன்முகப்பயிற்சி வழங்குதல் - ஆலோசனைகள் வழங்க நிபுணர் குழு அமைத்தல் - தொகை ரூ.10.00 இலட்சம் செலவிட அனுமதி வேண்டுவது - தொடர்பாக.

கோயம்புத்தூர் மாநகராட்சி 2013-2014-ம் ஆண்டிற்கான பயன்பாட்டுக் குறிக்கோளுடன் கூடிய வரவு செலவு திட்ட அறிக்கையில், தற்போது சமுதாயத்தில் நிலவி வரும் பெண்களுக்கு எதிரான வன்கொடுமைகளிலிருந்து தற்காத்துக்கொள்ளும் வகையில் மாநகராட்சி பள்ளிகளில் 8 முதல் 12-ம் வகுப்புவரை பயிலும் மாணவியருக்கு தன்னார்வதொண்டு நிறுவனங்களுடன் இணைந்து பல்வேறு பயிற்சிகள் வழங்கப்படும் என்றும் இதில் அசாதாரண சூழ்நிலைகளில் மாணவியர்கள் தங்களை பாதுகாத்துக் கொள்ளும் வகையில் பயிற்சிகள் வழங்கப்படுவதுடன் தன்னம்பிக்கை வளர்வதற்கு தொடர் ஆலோசனைகளும் வழங்கப்படும் .

மேலும் மாநகராட்சிப் பள்ளிகளில் 8 முதல் 12-ம் வகுப்பு வரை பயிலும் மாணவர்கள் சரியான வழிமுறையில் செல்வதற்கு அவர்கள் மனதை செம்மைப்படுத்திடவும் ஆலோசனைகள் வழங்கப்படும். இதன் மூலம் மாநகராட்சி பள்ளி மாணவ, மாணவியரின் மனோதாபியம் மற்றும் தன்னம்பிக்கை வலுப்பெறும் தமிழக மாநகராட்சிகளில் முதன் முறையாக இம்மாநகராட்சியில் செயல்படுத்தப்படும் இத்திட்டத்திற்கு இந்நிதியாண்டில் ரூ.10 இலட்சம் நிதி ஒதுக்கீடு செய்யப்பட்டுள்ளது எனத் தெரிவிக்கப்பட்டுள்ளது.

எனவே, மாநகராட்சிப் பள்ளிகளில் 8 முதல் 12-ம் வகுப்புவரை பயிலும் மாணவ/மாணவிகளுக்கு பன்முகப்பயிற்சி வழங்க ஆலோசனைகள் பரிந்துரைகள் மற்றும் கருத்துக்கள் வழங்கிட கீழ்க்கண்ட நபர்கள் அடங்கிய நிபுணர்குழு அமைத்திடவும்

1. ஆணையாளர் அவர்கள்.
2. துணை ஆணையாளர் அவர்கள்.
3. உதவி ஆணையாளர் கணக்குகள்.
4. மாநகர நல அலுவலர்.
5. மாநகராட்சி கல்வி அலுவலர்.
6. மேனேஜிங் டிரஸ்டி, அறம் பொது நல அறக்கட்டளை,
7. ஏரியா கமேண்டர், ஹோம் கார்ட்ஸ், கோவை,
8. ஒருங்கிணைப்பாளர் , சைல்ட் லைன், கோவை,
9. ஆய்வாளர்.B1, காவல் நிலையம் கோவை,
10. உதவி நகர்நல அலுவலர் கோயம்புத்தூர் மாநகராட்சி,
11. திருமதி.சி.கே.பரிமளா,தலைமையாசிரியை, மாநகராட்சி இருபாலர் மேல்நிலைப்பள்ளி, இர.ச.புரம்.
12. திருமதி.வனிதாமணி,தலைமையாசிரியை, மாநகராட்சி உயர்நிலைப்பள்ளி, வரதராஜபுரம்.
13. திருமதி.சண்முகசுந்தரி, உடற்கல்வி இயக்குநர், மாநகராட்சி பெண்கள் மேல்நிலைப்பள்ளி, அரங்கநாதபுரம்.
14. திருமதி.குழந்தை தெரைசா, உடற்கல்வி ஆசிரியை, மாநகராட்சி பெண்கள் மேல்நிலைப்பள்ளி, இர.ச.புரம் (மேற்கு).

இதற்கென ரூ.10.00 இலட்சம் செலவினத்தை மாநகராட்சி கல்வி நிதியிலிருந்து மேற்கொள்ளவும், அனுமதி வேண்டி மாமன்றத்திற்கு பொருள் வைக்க கல்வி பூங்காக்கள் மற்றும் விளையாட்டுமைதானங்கள் குழுவிற்கு பொருள் வைக்கப்பட்டது.

மாநகராட்சி கல்விக்குழு தீர்மான எண்.13 நாள்.08.05.2013-ன்படி அனுமதிக்கப்பட்டுள்ளது.

எனவே, மாநகராட்சிப் பள்ளிகளில் 8 முதல் 12-ம் வகுப்புவரை பயிலும் மாணவ/மாணவிகளுக்கு பன்முகப்பயிற்சி வழங்க ஆலோசனைகள் பரிந்துரைகள் மற்றும் கருத்துக்கள் வழங்கிட நிபுணர்குழு அமைத்திடவும், இதற்கென ரூ.10.00 இலட்சம் செலவினத்தை மாநகராட்சி கல்வி நிதியிலிருந்து மேற்கொள்ள கல்வி பூங்காக்கள் மற்றும் விளையாட்டு மைதானங்கள் குழுவின் ஒப்புதலுடன் மாமன்ற ஒப்புதலுக்கு பொருள் வைக்கப்படுகிறது.

அலுவலகக் குறிப்பு :- ஒப்புதல் அளிக்கலாம்

எண். 3519/2013/ கே 9

பொருள் எண்-7

நிர்வாகம் - கல்வி - கோயம்புத்தூர் மாநகராட்சி – மாநகராட்சி பள்ளிகளில் 1-ம் வகுப்பு முதல் 5-ம் வகுப்பு வரை பயிலும் மாணவ,மாணவியர்களுக்கு எவ்விதக் கட்டணமுமின்றி (Free of Cost) பயிற்சி வழங்க அனுமதி வழங்குமாறு கோரியுள்ளதால் மேற்படி பயிற்சியினை அறிவுத்திருக்கோயில் ஆன்மீக கல்வி மையம் வழங்கிட அனுமதி அளிக்க – தொடர்பாக.

கோயம்புத்தூர் மாநகராட்சி 2013-2014-ம் ஆண்டிற்கான பயன்பாட்டுக் குறிக்கோளுடன் கூடிய வரவு செலவு திட்ட அறிக்கையில், வளர்ந்து வரும் காலச்சூழலில் பல்வேறு குடும்ப சூழ்நிலைகளிலிருந்து கல்வி கற்க வரும் பள்ளி மாணவர்கள் மனதை ஒருமுகப்படுத்தி கல்வி கற்கும் விதமாக மாநகராட்சிப் பள்ளிகளில் பல்வேறு ஆக்கப்பூர்வமான பயிற்சிகள் வழங்கப்பட்டு வருகின்றன. குழந்தைப் பருவத்திலேயே உடலும் மனமும் வளம்பெற்று கல்வியில் நாட்டம் மேலோங்கிடும் வகையில், மாநகராட்சி ஆரம்பப்பள்ளிகளில் 1-ம் வகுப்பு முதல் 5-ம் வகுப்பு வரை பயிலும் மாணவ/மாணவியருக்கு எளிய பிராணாயாமம் போன்ற மூச்சுப் பயிற்சிகள் தன்னார்வ தொண்டு நிறுவனங்களின் உதவியுடன் காலை நேர வகுப்புகள் துவங்குவதற்கு முன் வழங்கப்படும் எனத் தெரிவிக்கப்பட்டுள்ளது.

மேற்கண்ட வரவு செலவு திட்ட அறிக்கையில் தெரிவிக்கப்பட்டுள்ளவாறு மாநகராட்சி ஆரம்பப்பள்ளிகளில் 1-ம் வகுப்பு முதல் 5-ம் வகுப்பு வரை பயிலும் மாணவ/மாணவியருக்கு எளிய பிராணாயாமம் போன்ற மூச்சுப் பயிற்சிகள் கற்பிக்க காலை நேர வகுப்புகள் நடத்திட ஈஷா யோகா மையம், வாழும் கலைப்பயிற்சி மையம் மற்றும் அறிவுத்திருக்கோயில் ஆன்மீக கல்வி மையம் ஆகிய மையங்களை அணுகிய பொழுது நபர் ஒன்றிக்கு கட்டணம் செலுத்துமாறு ஈஷா யோகா மையம், வாழும் கலைப்பயிற்சி மையம் ஆகிய இரண்டு மையங்களும் தெரிவித்தன.

அறிவுத்திருக்கோயில் ஆன்மீக கல்வி மையம் தமிழக அரசால் வெளியிடப்பட்டுள்ள அரசாணை (1டி) எண்.264 பள்ளிக்கல்வித் (இ1)துறை நாள்.06.07.2012-ன்படி 1-ம் வகுப்பு முதல் 5-ம் வகுப்பு வரை பயிற்சி அளிக்க அனுமதி வழங்கியுள்ளதாகவும், அதற்குரிய பாடத்திட்டமும் வழங்கப்பட்டுள்ளதாகவும், தெரிவித்து அதன்படி கோயம்புத்தூர் மாநகராட்சிப் பள்ளிகளில் பயிலும் மாணவ/மாணவியர்களுக்கு எவ்விதக் கட்டணமுமின்றி (Free of Cost) பயிற்சி வழங்க அனுமதி வழங்குமாறு கோரியுள்ளதால் மேற்படி பயிற்சியினை அறிவுத்திருக்கோயில் ஆன்மீக கல்வி மையத்திற்கு அனுமதி வழங்கலாம்.

இதற்கென மாமன்றத்திற்கு அனுமதி வேண்டி பொருள் வைக்க கல்வி பூங்காக்கள் மற்றும் விளையாட்டுமையங்கள் குழுவிற்கு பொருள் வைக்கப்பட்டது.

மாநகராட்சி கல்விக்குழு தீர்மான எண்.16 நாள்.08.05.2013-ன்படி அனுமதிக்கப் பட்டுள்ளது. எனவே, 1-ம் வகுப்பு முதல் 5-ம் வகுப்பு வரை பயிலும் மாணவ/மாணவியருக்கு எளிய பிராணாயாமம் போன்ற மூச்சுப் பயிற்சிகள் கற்பிக்க காலை நேர வகுப்புகள் நடத்திட ஈஷா யோகா மையம், வாழும் கலைப்பயிற்சி மையம் மற்றும் அறிவுத்திருக்கோயில் ஆன்மீக கல்வி மையம் ஆகிய மையங்களை அணுகிய பொழுது நபர் ஒன்றிக்கு கட்டணம் செலுத்துமாறு ஈஷா யோகா மையம், வாழும் கலைப்பயிற்சி மையம் ஆகிய இரண்டு மையங்களும் தெரிவித்ததால், கட்டணமின்றி இலவசமாக (Free of Cost) பயிற்சி வழங்க முன்வந்துள்ள அறிவுத்திருக்கோயில் ஆன்மீக கல்வி மையத்திற்கு அனுமதி வழங்க கல்வி பூங்காக்கள் மற்றும் விளையாட்டு மையங்கள் குழுவின் ஒப்புதலுடன் மாமன்ற ஒப்புதலுக்கு பொருள் வைக்கப்படுகிறது.

அலுவலகக் குறிப்பு :- ஒப்புதல் அளிக்கலாம்.

எண். 3521/2013/ கே 6

பொருள் எண்-8

நிர்வாகம் - கல்வி - கோயம்புத்தூர் மாநகராட்சி -மாநகராட்சி பள்ளிகளில் 10-ம் வகுப்பு மற்றும் 12-ம் வகுப்பு மாணவ,மாணவியர்களுக்கு தினசரி மாலையில் சிறப்பு வகுப்புகள் நடைபெற்று - தினசரி மாலை சிறப்பு வகுப்புகள் துவங்குவதற்கு முன்பு சிற்றுண்டி வழங்க நடவடிக்கை எடுக்க- ஆலோசனைகள் வழங்க நிபுணர் குழு அமைத்தல் - செலவிட அனுமதி வேண்டுவது - தொடர்பாக.

கோயம்புத்தூர் மாநகராட்சி 2013-2014-ம் ஆண்டிற்கான பயன்பாட்டுக் குறிக்கோளுடன் கூடிய வரவு செலவு திட்ட அறிக்கையில், அரசுப் பொதுத் தேர்வுகளை மிகவும் சிறப்பான முறையில் எழுதி தேர்ச்சி சதவீதத்தை அதிகரிக்கவும், மதிப்பெண்கள் அதிகம் பெறவும், மாநகராட்சி பள்ளிகளில் 10-ம் வகுப்பு மற்றும் 12-ம் வகுப்பு மாணவ/மாணவியர்களுக்கு தினசரி மாலையில் சிறப்பு வகுப்புகள் நடைபெற்று வருகின்றன. வரும் கல்வியாண்டில் 12-ம் வகுப்பில் 2790 மாணவ / மாணவிகளும், 10-ம் வகுப்பில் 2750 மாணவ / மாணவிகளும் சிறப்பு வகுப்புகளில் பயில உள்ளனர். இம்மாணவ/மாணவியருக்கு தினசரி மாலை சிறப்பு வகுப்புகள் துவங்குவதற்கு முன்பு சிற்றுண்டி வழங்க நடவடிக்கை எடுக்கப்படும். இதனால் மாணவ,மாணவியர் களைப்பின்றி படிப்பில் முழு ஈடுபாட்டுடன் கவனம் செலுத்தி நல்ல மதிப்பெண்கள் பெற இயலும். இதற்காக இந்நிதியாண்டில் ரூ.100.00 இலட்சம் நிதி ஒதுக்கீடு செய்யப்பட்டுள்ளது.

..10..

மேற்கண்ட வரவு செலவு திட்ட அறிக்கையில் தெரிவிக்கப்பட்டுள்ளவாறு 12-ம் வகுப்பு மாணவர் ஒருவருக்கு நாள் ஒன்றிக்கு ரூ.30/- வீதம் 50 நாட்களுக்கு மொத்தம் 2800 மாணவர்களுக்கும், 10-ம் வகுப்பு மாணவர் ஒருவருக்கு நாள் ஒன்றிக்கு ரூ.25/- வீதம் 75 நாட்களுக்கு மொத்தம் 2800 மாணவர்களுக்கும், கீழ்காணுமாறு உத்தேச செலவினம் ஏற்படும்

12-ம் வகுப்பிற்கு 2800x30x50 = ரூ.42,00,000

10-ம் வகுப்பிற்கு 2800x25x75 = ரூ.52,50,000

ரூ.94,50,000

=====

மேற்கண்ட வரவு செலவு திட்ட அறிக்கையில் தெரிவிக்கப்பட்டுள்ளவாறு மாநகராட்சிப் பள்ளிகளில் 10 மற்றும் 12-ம் வகுப்பு மாணவ/மாணவிகளுக்கு சிறப்பு வகுப்புகளில் சிற்றுண்டி வழங்குவது சார்பாக ஆலோசனைகள் பரிந்துரைகள் மற்றும் கருத்துக்கள் வழங்கிட கீழ்க்கண்ட நபர்கள் அடங்கிய நிபுணர்குழு அமைத்திட அனுமதி வேண்டி குறிப்பு சமர்ப்பிக்கப்படுகிறது எனத் தெரிவிக்கப்பட்டுள்ளது.

1. ஆணையாளர் அவர்கள்.
2. துணை ஆணையாளர் அவர்கள்.
3. உதவி ஆணையாளர் கணக்குகள்.
4. மாநகராட்சி நகர் நல அலுவலர்.
5. மாநகராட்சி கல்வி அலுவலர்.
6. முதல்வர், உணவுத் திட்ட அலுவலர், அவினாசிலிங்கம் பல்கலைக்கழகம்.
7. மேலாளர், ஸ்ரீ அன்னபூரணா கௌரிசங்கர் குழுமம்.

இதற்கென ஏற்படும் செலவினத்தை மாநகராட்சி கல்வி நிதியிலிருந்து மேற்கொள்ளவும், மாமன்றத்திற்கு அனுமதி வேண்டி பொருள் வைக்க கல்வி பூங்காக்கள் மற்றும் விளையாட்டுமையானங்கள் குழுவிற்கு பொருள் வைக்கப்பட்டது.

மாநகராட்சி கல்விக்குழு தீர்மான எண்.15 நாள்.08.05.2013-ன்படி அனுமதிக்கப் பட்டுள்ளது.

எனவே, 10 மற்றும் 12-ம் வகுப்பு மாணவ/மாணவிகளுக்கு தினசரி மாலை சிறப்பு வகுப்புகள் துவங்குவதற்கு முன்பு சிற்றுண்டி வழங்க நடவடிக்கை எடுக்கப்படும். இதனால் மாணவ,மாணவியர் களைப்பின்றி படிப்பில் முழு ஈடுபாட்டுடன் கவனம் செலுத்தி நல்ல மதிப்பெண்கள் பெற இயலும். இதற்காக இந்நிதியாண்டில் ரூ.100.00 இலட்சம் செலவினத்தை மாநகராட்சி கல்வி நிதியிலிருந்து மேற்கொள்ள கல்வி பூங்காக்கள் மற்றும் விளையாட்டு மையானங்கள் குழுவின் ஒப்புதலுடன் மாமன்ற ஒப்புதலுக்கு பொருள் வைக்கப்படுகிறது.

அலுவலகக் குறிப்பு :- ஒப்புதல் அளிக்கலாம்.

எண். 3529/2013/ கே 6

பொருள் எண் 9

பொருள்	கோயம்புத்தூர் மாநகராட்சி மத்திய மண்டலத்திற்குட்பட்ட மாநகராட்சி வணிக வளாக கடைகள் -ஒதுக்கீடு செய்யப்பட்டு முன்றாண்டுகள் முடிவடைந்த கடைகளுக்கு 15 சதவீதம் வாடகை உயர்வு செய்யவும் மற்றும் ஒன்பது ஆண்டுகள் முடிவடைந்த கடைகளுக்கு அரசின் ஆணைப்படி வாடகையை உயர்வு செய்யவும் மாமன்ற அனுமதி வேண்டுதல் – தொடர்பாக
பார்வை	1)அரசாணை எண். 147 ந.நி.ம.கு.வ.(நநி4) துறை நாள். 30.12.2000. 2)அரசாணை எண். 92 ந.நி.ம.கு.வ துறை நாள். 03.07.2007. 3 வ.வி.ம.நி.குழு தீர்மான எண்.129நாள்.22.10.2012.

பார்வை 1 மற்றும் 2-ல் கண்ட அரசாணைகளின்படி நகர்புற உள்ளாட்சி அமைப்புகளுக்கு சொந்தமான கடைகளை பொது ஏலம் விடுவதை தவிர்த்து குத்தகையினை நீட்டித்தல் குறித்து நெறிமுறைகளை பின்பற்ற உத்திரவிடப்பட்ட 30.12.2000-ம் தேதிய நகராட்சி நிர்வாகம் மற்றும் குடிநீர் வழங்கல் (ந.நி.4) துறை அரசு ஆணை எண்.147-க்கு இணங்க மாமன்ற தீர்மான எண்.164 நாள் 28.10.2004-ன் படி மாதாந்திர உரிமக் கட்டணம் நிர்ணயம் செய்யப்பட்டு வசூல் செய்யப்பட்டு வருகிறது. கடைகளின் உரிமக்காலம் முடிவடைவதால் அரசாணை (நிலை) எண்.92-நகராட்சி நிர்வாகம் மற்றும் குடிநீர் வழங்கல் துறை நாள்.03.07.07-ன் படி புதுப்பித்து 15% உயர்வு செய்து மாத வாடகை நிர்ணயம் செய்யவும் 9 ஆண்டுகள் முடிவடைந்த கடைகளுக்கு அரசாணையின் படி பொதுப்பணித்துறை வாடகை மதிப்பீடுகளின் அடிப்படையில் வாடகை நிர்ணயம் செய்யவும் உத்தரவிடப்பட்டுள்ளது.

பார்வை 3-ல் காணும் வரி வதிப்பு மற்றும் நிதிக்குழு தீர்மான எண்.129 நாள்.22.10.12-ன் படி

1. அரசாணை எண்.92 ந.நி.ம.கு.வ துறை நாள்.03.7.2007-ல் தெரிவித்து உள்ளவாறு ஒதுக்கீடு பெற்று 9 ஆண்டுகள் முடிவடைந்த கடைகளுக்கு வெளிசந்தை மதிப்பில் வாடகை உயர்வு செய்யவும், 9 ஆண்டுகள் முடிவடையாத கடைகளுக்கு 15% வாடகை உயர்வு செய்யவும் மாமன்றத்திற்கு பரிந்துரை செய்து தீர்மானிக்கப்பட்டது.
2. கடைகள் பற்றிய முழு விவரங்களுடன் மாமன்றத்திற்கு பொருள் வைத்து ஒப்புதல் பெற தீர்மானிக்கப்பட்டது.

அதன் அடிப்படையில் மத்திய மண்டலத்திற்குட்பட்ட மாநகராட்சி வணிக வளாக கடைகளில் ஒன்பது ஆண்டுகள் முடிவடைந்த கடைகளுக்கு அரசின் ஆணைப்படி தற்போதைய சந்தை மதிப்பின் அடிப்படையில் பொதுப்பணித்துறையின் வாடகை மதிப்பீட்டு கணக்கீட்டின்படி வாடகையினை உயர்வு செய்யவும் மூன்றாண்டுகள் முடிவுற்ற கடைகளுக்கு 15 சதவீதம் வாடகை உயர்வு செய்யவும் (பட்டியல் இணைக்கப்பட்டுள்ளது)

- ❖ வார்டு எண்.82 **உக்கடம் பேருந்து நிலையம்** மாநகராட்சி வணிக வளாக கடைகள் - 24 கடைகள்
- ❖ வார்டு எண்.82 **என்.எச் ரோட்டியில்** உள்ள மாநகராட்சி வணிக வளாக கடைகள் - 17 கடைகள்
- ❖ வார்டு எண்.80 ரங்கே வீதி மாநகராட்சி வணிக வளாக கடைகள் - 5 கடைகள்.

வார்டு எண்.82 **உக்கடம் பேருந்து நிலையம்** மாநகராட்சி வணிக வளாக கடைகளில் நீதிமன்றத்தில் வழக்கு தொடர்ந்துள்ள திரு. சையத் இசாக் (O.S.No.360/11) திரு. சாகுல் அமீது (O.S.No.84/09), திரு. முகம்மது அயூப் (O.S.No.82/09), மற்றும் திரு.பீர்முகம்மது (O.S.No.2286/08), ஆகியோர் வழக்குகளை வாபஸ் பெறும் பட்சத்தில் வருவாய் இழப்பினை தவிர்க்கும் பொருட்டு வாடகையினை பொதுப்பணித்துறை வாடகை மதிப்பீட்டின் அடிப்படையில் வாடகை நிர்ணயம் செய்யலாம்.

மேலும் உயர்வு செய்யப்பட்ட வாடகையினை நிர்ணயம் செய்து மற்றும் வித்தியாச வாடகையினை வசூல் செய்யவும் இத்துடன் சேவை வரி ரூ.12.36% யினை செலுத்துவதற்கும் ஒப்புக்கொள்ளும் உரிமதாரர்களுக்கு கடையினை புதிய வாடகை அடிப்படையில் உரிமம் புதுப்பித்து ஒப்படைக்கவும், ஒப்புக்கொள்ளாத உரிமதாரர்களின் கடைகளின் உரிமத்தை ரத்து செய்து மறு ஏலத்திற்கு கொண்டு வரவும் மாமன்றத்தின் அனுமதி வேண்டி பொருள் வைக்கப்படுகிறது.

அலுவலக குறிப்பு ஒப்புதல் அளிக்கலாம்

ந.க.எண்.10119 /2012 / அ1 (ம)

(ஒப்பம்) செ.ம. வேலுசாமி
மேயர்
கோயம்புத்தூர் மாநகராட்சி